

**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**



**សៀវភៅបណ្ណ**

**សម្រាប់**

**អ្នកកាន់អាជ្ញាបណ្ណអាជីវកម្មទទួលបញ្ជី និងទិញ-លក់ទ្រព្យបញ្ជី**



**ក្រសួងសេដ្ឋកិច្ច និងហិរញ្ញវត្ថុ  
អគ្គនាយកដ្ឋានឧស្សាហកម្មហិរញ្ញវត្ថុ  
នាយកដ្ឋានគ្រប់គ្រងអាជីវកម្មអចលនវត្ថុ  
បញ្ជី និងប្រតិភោគដោយអនុប្បទាន  
ការិយាល័យគ្រប់គ្រងអាជីវកម្មបញ្ជី**

**Ministry of Economy and Finance  
General Department of Financial Industry  
Real Estate Business and  
Pawnshop Department  
Pawn Business Supervision Division**

**ទូរស័ព្ទ: ០២៣ ៤២៧ ៩៣៥**

**Tel: 023 427 935**

**ទូរសារ: ០២៣ ៤២៧ ៩០១**

**Fax: 023 427 901**

**គេហទំព័រ: <http://gdfi.mef.gov.kh>**

**Website: <http://gdfi.mef.gov.kh>**

**ក្រសួងសេដ្ឋកិច្ច និង ហិរញ្ញវត្ថុ  
នាយកដ្ឋានគ្រប់គ្រងអាជីវកម្មអចលនវត្ថុ  
បញ្ជី និងប្រតិភោគដោយអនុប្បទាន**

**សេចក្តីសម្រេច**  
**សម្រាប់អ្នកកាន់អាជ្ញាបណ្ណ**  
**អាជីវកម្មទទួលបញ្ចាំនិង និញ-លក់ទ្រព្យបញ្ចាំ**



- យោងតាមចំណាត់ការដ៏ខ្ពង់ខ្ពស់របស់សម្តេចនាយករដ្ឋមន្ត្រី ចុះថ្ងៃទី១២ ខែមករា ឆ្នាំ២០១០ លើលិខិតលេខ ០៨២ សហវ ចុះថ្ងៃទី១១ ខែមករា ឆ្នាំ២០១០ ស្តីពីការគ្រប់គ្រងការត្រួតពិនិត្យ និងការផ្តល់អាជ្ញាបណ្ណអាជីវកម្មទទួលបញ្ចាំ និង និញ-លក់ទ្រព្យបញ្ចាំ និងអាជីវកម្មទទួលប្រតិភោគដោយអនុប្បទាន
- យោងប្រកាសលេខ ០២៨ ចុះថ្ងៃទី ១២ ខែ មករា ឆ្នាំ ២០១០ ស្តីពីការផ្តល់អាជ្ញាបណ្ណអាជីវកម្មទទួលបញ្ចាំ និងនិញ-លក់ ទ្រព្យបញ្ចាំ និងអាជីវកម្មទទួលប្រតិភោគដោយអនុប្បទាន

**ប្រការ១ ÷ គោលបំណង**

- គ្រប់គ្រងទីផ្សារទទួលបញ្ចាំ និងនិញ-លក់ទ្រព្យបញ្ចាំ នៅក្នុងព្រះរាជាណាចក្រកម្ពុជាដោយឈរលើមូលដ្ឋានស្របច្បាប់
- បង្កើននូវទំនុកចិត្តរបស់អតិថិជនពាក់ព័ន្ធនៅនឹងទីផ្សារទទួលបញ្ចាំ និងនិញ-លក់ទ្រព្យបញ្ចាំ
- បង្កើនឱ្យមានយន្តការទទួលខុសត្រូវរវាងអ្នកដាក់បញ្ចាំ និងនិញ-លក់ទ្រព្យបញ្ចាំ និងអ្នកទទួលបញ្ចាំ និងនិញ-លក់ ទ្រព្យបញ្ចាំ
- បង្កើនឱ្យមានការទទួលខុសត្រូវមួយដែលប្រកបដោយក្រមសីលធម៌វិជ្ជាជីវៈ
- បង្កើនឱ្យមានការទទួលខុសត្រូវពាក់ព័ន្ធនៅនឹងការរក្សាទុកទ្រព្យបញ្ចាំ និងនិញ-លក់ទ្រព្យបញ្ចាំ ឱ្យមានសុវត្ថិភាព
- កាត់បន្ថយហានិភ័យដែលអាចកើតមានឡើងដោយថាហេតុចំពោះអ្នកដាក់ទ្រព្យបញ្ចាំ និងនិញ-លក់ទ្រព្យបញ្ចាំ និង អ្នកទទួលបញ្ចាំ និងនិញ-លក់ទ្រព្យបញ្ចាំ ពាក់ព័ន្ធនៅនឹងផលចោរកម្ម
- ធានាអនុលោមភាពនៃកាតព្វកិច្ចពន្ធដារ ដូចមានចែងក្នុងច្បាប់សារពើពន្ធ និងការបង់កម្រៃសេវាផ្លូវការផ្សេងទៀត។

តទៅក្រសួងសេដ្ឋកិច្ច និងហិរញ្ញវត្ថុ ហៅកាត់ “**ក្រសួង**” នឹងផ្តល់អាជ្ញាបណ្ណជូនសហគ្រាស..... ដែលមានទីតាំងនៅផ្ទះលេខ ..... ផ្លូវលេខ..... សង្កាត់..... ខណ្ឌ..... រាជធានីភ្នំពេញ អោយប្រកបអាជីវកម្មទទួលបញ្ចាំ និងនិញ-លក់ទ្រព្យបញ្ចាំ ចាប់ពីពេលនេះតទៅ ។

**ប្រការ២ ÷ សេចក្តីសម្រេច**

រូបវន្តបុគ្គល ឬនីតិបុគ្គល (អ្នកទទួលបញ្ចាំ និងនិញ-លក់ទ្រព្យបញ្ចាំ) ដែលអនុញ្ញាតអោយធ្វើអាជីវកម្ម ទទួលបញ្ចាំ និងនិញ-លក់ទ្រព្យបញ្ចាំបាន គឺអាស្រ័យដោយការគោរពទៅតាមលក្ខខណ្ឌនានាដែលមានចែងនៅ

ក្រសួងសេដ្ឋកិច្ច និង ហិរញ្ញវត្ថុ  
 នាយកដ្ឋានគ្រប់គ្រងអាជីវកម្មអចលនវត្ថុ  
 បញ្ចាំ និងប្រតិភោគដោយអនុប្បទាន



ក្នុងប្រកាសលេខ ០២៨ ចុះថ្ងៃទី១២ ខែមករា ឆ្នាំ២០១០ ស្តីពីការផ្តល់អាជ្ញាបណ្ណអាជីវកម្មទទួលបញ្ចាំ និងទិញ-លក់ ទ្រព្យបញ្ចាំ និងអាជីវកម្មទទួលប្រាតិភោគដោយអនុប្បទាន និងសៀវភៅបន្តកនេះ។

**ប្រការ៣ ÷ ការដាក់ពាក្យស្នើសុំអាជ្ញាបណ្ណ**

-រូបវន្តបុគ្គល ឬនីតិបុគ្គលទាំងអស់ដែលកំពុងធ្វើអាជីវកម្ម ឬមានបំណងធ្វើអាជីវកម្មទទួលបញ្ចាំ និងទិញ-លក់ទ្រព្យបញ្ចាំត្រូវមកបំពេញពាក្យស្នើសុំអាជ្ញាបណ្ណនៅការិយាល័យគ្រប់គ្រងអាជីវកម្មទទួលបញ្ចាំ នៃនាយកដ្ឋានគ្រប់គ្រងអាជីវកម្មអចលនវត្ថុ បញ្ចាំ និងប្រាតិភោគដោយអនុប្បទាន នៃអគ្គនាយកដ្ឋានឧស្សាហកម្ម ហិរញ្ញវត្ថុ នៃក្រសួងសេដ្ឋកិច្ច និងហិរញ្ញវត្ថុ ទៅតាមទំរង់ដែលបានរៀបចំជូន។

-អ្នកដាក់ពាក្យស្នើសុំអាជ្ញាបណ្ណត្រូវតែជានាយក/នាយិកា សហគ្រាស ឬនាយក/នាយិកាក្រុមហ៊ុន អាជីវកម្មទទួលបញ្ចាំ និង ទិញ-លក់ទ្រព្យ បញ្ចាំ ។

**ប្រការ៤ ÷ ថ្លៃអាជ្ញាបណ្ណ**

ថ្លៃអាជ្ញាបណ្ណត្រូវបានកំណត់ដូចតទៅ ÷


- អាជ្ញាបណ្ណថ្មីចំនួន ២.០០០.០០០ រៀល (ពីរលានរៀល)
- បន្តអាជ្ញាបណ្ណចំនួន ២.០០០.០០០ រៀល (ពីរលានរៀល)
- អាជ្ញាបណ្ណសាខាចំនួន ១.០០០.០០០ រៀល (មួយលានរៀល)
- បន្តអាជ្ញាបណ្ណសាខាចំនួន ១.០០០.០០០ រៀល (មួយលានរៀល)

ថ្លៃអាជ្ញាបណ្ណដូចមានចែងខាងលើត្រូវបង់ទៅអគ្គនាយកដ្ឋានរតនាគារជាតិ ឬរតនាគារជាតិ នៃកម្ពុជាតាម ដីកាអម របស់នាយកដ្ឋានគ្រប់គ្រងអាជីវកម្មអចលនវត្ថុ បញ្ចាំ និងប្រាតិភោគដោយអនុប្បទាន អគ្គនាយកដ្ឋាន ឧស្សាហកម្មហិរញ្ញវត្ថុ។

**ប្រការ៥ ÷ សុពលភាព និងការបន្តសុពលភាពអាជ្ញាបណ្ណ**

អាជ្ញាបណ្ណមានសុពលភាពរយៈពេល ០១ឆ្នាំ (មួយឆ្នាំ) គិតចាប់ពីថ្ងៃចុះហត្ថលេខា ។ អ្នកកាន់អាជ្ញាបណ្ណ ត្រូវដាក់ពាក្យស្នើសុំបន្តសុពលភាពអាជ្ញាបណ្ណអោយបាន ៣០ ថ្ងៃ (សាមសិបថ្ងៃ) មុនពេលអាជ្ញាបណ្ណនោះ អស់សុពលភាព ។

ក្រសួងមានសិទ្ធិបន្តអាជ្ញាបណ្ណដោយមានដាក់ ឬមិនមានដាក់លក្ខខណ្ឌ ឬមិនបន្តប្រសិនបើអ្នកកាន់ អាជ្ញាបណ្ណមិនបានប្រតិបត្តិតាមលក្ខខណ្ឌទាំងឡាយដែលមានចែងនៅក្នុងប្រកាស លេខ ០២៨ ចុះថ្ងៃទី ១២ ខែ មករា ឆ្នាំ ២០១០ ស្តីពីការផ្តល់អាជ្ញាបណ្ណអាជីវកម្មទទួលបញ្ចាំ និងទិញ-លក់ទ្រព្យបញ្ចាំ និងអាជីវកម្មទទួល ប្រាតិភោគដោយអនុប្បទាន និងសៀវភៅបន្តកសម្រាប់អ្នកកាន់អាជ្ញាបណ្ណអាជីវកម្មទទួលបញ្ចាំ និងទិញ-លក់ទ្រព្យ បញ្ចាំ និងសេចក្តីណែនាំផ្សេងៗទៀតដែលចេញដោយក្រសួង។





**ប្រការ៦៖ លក្ខខណ្ឌនៃការផ្តល់អាជ្ញាបណ្ណសម្រាប់អ្នកទទួលបញ្ជី និងទិញ-លក់ទ្រព្យបញ្ចាំ**

ក្រសួងនឹងផ្តល់អាជ្ញាបណ្ណជូនដល់អ្នកដាក់ពាក្យស្នើសុំអាជ្ញាបណ្ណទាំងឡាយណា ដែលបានបំពេញលក្ខខណ្ឌដូចមានចែងក្នុងប្រការ៨ នៃប្រកាសលេខ ០២៨ ចុះថ្ងៃទី ១២ ខែ មករា ឆ្នាំ ២០១០ ស្តីពីការផ្តល់អាជ្ញាបណ្ណអាជីវកម្មទទួលបញ្ជីនិងទិញ-លក់ទ្រព្យបញ្ចាំ និងអាជីវកម្មទទួលប្រតិភោគដោយអនុប្បទាន ។ អ្នកស្នើសុំអាជ្ញាបណ្ណត្រូវបង្ហាញឯកសារបញ្ជាក់ភាពជាម្ចាស់ នៃចំនួនទឹកប្រាក់សម្រាប់ដើមទុនអាជីវកម្ម និងបង្ហាញឯកសារបញ្ជាក់ប្រាក់តម្កល់នៅក្នុងគណនីរបស់ក្រសួងសេដ្ឋកិច្ច និងហិរញ្ញវត្ថុដែលបាន បើកនៅធនាគារជាតិនៃកម្ពុជា ។ អ្នកកាន់អាជ្ញាបណ្ណអាចដកប្រាក់តម្កល់វិញ បានលុះត្រាតែមានការឯកភាពពីក្រសួង ដោយឈរលើមូលដ្ឋានដូចខាងក្រោម៖

- ១- មានលិខិតស្នើសុំដកប្រាក់តម្កល់ និងបានបញ្ជាក់ពីមូលហេតុអោយបានត្រឹមត្រូវច្បាស់លាស់
  - ២- បានជំរះបញ្ជីប្រតិបត្តិការអាជីវកម្មជាមួយអ្នកដាក់បញ្ជីនិងទិញ-លក់ទ្រព្យបញ្ចាំ បានចប់សព្វគ្រប់ជាស្ថាពរ
  - ៣- បានបំពេញកាតព្វកិច្ចពន្ធដារ និងកាតព្វកិច្ចផ្សេងៗទៀតជូនរដ្ឋ
- ក្នុងករណីមិនបានបំពេញកាតព្វកិច្ចទាំង ០៣ ចំនុចខាងលើ ក្រសួងមានសិទ្ធិប្រើប្រាស់ប្រាក់តម្កល់នេះដើម្បីដោះស្រាយ សំណងតាមការចាំបាច់។

**ប្រការ៧ ៖ កាតព្វកិច្ចទូទៅរបស់អ្នកទទួលបញ្ជី និងទិញ-លក់ទ្រព្យបញ្ចាំ**

អ្នកកាន់អាជ្ញាបណ្ណត្រូវអនុវត្តកាតព្វកិច្ចដូចមានចែងក្នុងប្រការ ១០ នៃប្រកាសស្តីពី ការផ្តល់អាជ្ញាបណ្ណអាជីវកម្មទទួលបញ្ជី និងទិញ-លក់ទ្រព្យបញ្ចាំ និងអាជីវកម្មទទួលប្រតិភោគដោយអនុប្បទាន ។

**ប្រការ៨ ៖ ការចាត់ចែងទៅលើទ្រព្យបញ្ចាំ**

- នៅពេលកិច្ចសន្យាបញ្ចាំដល់កាលវសាន្ត ក្នុងករណីអ្នកដាក់បញ្ជីពុំមានលទ្ធភាពសងប្រាក់កម្ចី និងការប្រាក់តាមការកំណត់ នោះទ្រព្យបញ្ចាំនឹងត្រូវចាត់ចែងតាមនីតិវិធីច្បាប់នៃព្រះរាជាណាចក្រកម្ពុជា។
- ក្នុងករណីអ្នកដាក់បញ្ជីបានសងប្រាក់កម្ចី និងការប្រាក់គ្រប់ចំនួនដូចមានចែងក្នុងកិច្ចសន្យាបញ្ចាំ នោះអ្នកទទួលបញ្ជី និងទិញ-លក់ទ្រព្យបញ្ចាំត្រូវប្រគល់ទ្រព្យបញ្ចាំទៅឱ្យអ្នកដាក់បញ្ជីវិញភ្លាម ។
- អ្នកទទួលបញ្ជី និងទិញ-លក់ទ្រព្យបញ្ចាំពុំមានសិទ្ធិលក់ ផ្ទេរ ឬប្រគល់សិទ្ធិកាន់កាប់ទ្រព្យបញ្ចាំ ឱ្យទៅអ្នកផ្សេងក្នុងកំឡុងពេលដែលទ្រព្យបញ្ចាំនេះកំពុងជាប់កិច្ចសន្យាបញ្ចាំ លុះត្រាតែមានការឯកភាពជាមុនពីអ្នកដាក់បញ្ជី។

**ប្រការ៩ ៖ ការកំណត់អត្រាការប្រាក់ និងរយៈពេលបញ្ចាំ**

- អត្រាការប្រាក់ត្រូវបានកំណត់តាមការព្រមព្រៀងរវាងអ្នកដាក់បញ្ជី និងអ្នកទទួលបញ្ជី និងទិញ-លក់ទ្រព្យបញ្ចាំ។ ប៉ុន្តែការព្រមព្រៀងលើអត្រាការប្រាក់នេះមិនត្រូវអោយផ្ទុយពីច្បាប់កំណត់នោះឡើយ។
- កិច្ចសន្យាបញ្ចាំមានរយៈពេលយ៉ាងយូរត្រឹម ០៤ ខែ (បួនខែ) ចាប់ពីថ្ងៃបិទទូទៅនៃការដាក់ទ្រព្យបញ្ចាំ និងអាចបន្តសុពលភាពជាថ្មីអាស្រ័យលើការព្រមព្រៀងរវាងអ្នកដាក់បញ្ជី និងអ្នកទទួលបញ្ចាំ។

ក្រសួងសេដ្ឋកិច្ច និង ហិរញ្ញវត្ថុ  
នាយកដ្ឋានគ្រប់គ្រងអាជីវកម្មអចលនវត្ថុ  
មណ្ឌល និងប្រតិភោគដោយអនុប្បទាន

**ប្រការ១០ ÷ កិច្ចសន្យាបញ្ចាំ សៀវភៅចុះបញ្ជីទ្រព្យបញ្ចាំ សៀវភៅលោះទ្រព្យបញ្ចាំ សៀវភៅ និងវិក័យប័ត្រ ទិញ-លក់ទ្រព្យបញ្ចាំ និង ការរចនាស្ថាបត្យកម្ម**

- កិច្ចសន្យា និងសៀវភៅប្រតិបត្តិការអាជីវកម្មទទួលបញ្ចាំ និងទិញ-លក់ទ្រព្យបញ្ចាំ ទាំងអស់មានតំលៃប្រើប្រាស់ស្របច្បាប់បាន លុះត្រាតែមានប្រថាប់ត្រាពីការិយាល័យគ្រប់គ្រងអាជីវកម្មទទួលបញ្ចាំ នៃក្រសួងសេដ្ឋកិច្ច និងហិរញ្ញវត្ថុ។

- ការរៀបចំកិច្ចសន្យាបញ្ចាំ សៀវភៅចុះបញ្ជីទ្រព្យបញ្ចាំ សៀវភៅលោះទ្រព្យបញ្ចាំ សៀវភៅទិញ-លក់ទ្រព្យបញ្ចាំ វិក័យប័ត្រទិញ-លក់ទ្រព្យបញ្ចាំ និងការរចនាស្ថាបត្យកម្ម ត្រូវមានព័ត៌មានចាំបាច់ដូចតទៅ ÷

**កិច្ចសន្យាបញ្ចាំ (លិខិតបញ្ជាក់) ÷**

- លេខរៀងនៃកិច្ចសន្យាទ្រព្យបញ្ចាំ
  - ឈ្មោះ អាសយដ្ឋាន និងស្នាមមេដៃ ឬហត្ថលេខាអ្នកទទួលបញ្ចាំ និងទិញ-លក់ទ្រព្យបញ្ចាំ
  - ឈ្មោះ អាសយដ្ឋាន និង ស្នាមមេដៃ ឬហត្ថលេខាអ្នកដាក់បញ្ចាំ
  - ឈ្មោះ និងអាសយដ្ឋានអ្នកធានា
  - អត្តសញ្ញាណប័ណ្ណ និង លេខទូរស័ព្ទ
  - ការបរិយាយទ្រព្យបញ្ចាំ
  - កាលបរិច្ឆេទប្រាក់កម្ចី
  - ចំនួនប្រាក់កម្ចី
  - អត្រាការប្រាក់
  - កាលបរិច្ឆេទសងប្រាក់កម្ចី និងការប្រាក់
  - រយៈពេលព្រមព្រៀងនៃការបញ្ចាំ
  - ផ្សេងៗទៀត
- ( ដូចមានឧបសម្ព័ន្ធ ក១ ជូនភ្ជាប់ )

**សៀវភៅចុះបញ្ជីទ្រព្យបញ្ចាំ ÷**

- លេខរៀង
- លេខរៀងនៃកិច្ចសន្យាទ្រព្យបញ្ចាំ
- កាលបរិច្ឆេទប្រាក់កម្ចី
- ឈ្មោះអ្នកដាក់បញ្ចាំ
- ការបរិយាយទ្រព្យបញ្ចាំ
- ចំនួនប្រាក់កម្ចី
- អត្រាការប្រាក់
- កាលបរិច្ឆេទសងប្រាក់កម្ចី និងការប្រាក់

ក្រសួងសេដ្ឋកិច្ច និង ហិរញ្ញវត្ថុ  
នាយកដ្ឋានគ្រប់គ្រងអាជីវកម្មរចនាសម្ព័ន្ធ  
បញ្ចាំ និងប្រតិបត្តិការដោយអនុប្បទាន



- រយៈពេលព្រមព្រៀងនៃការបញ្ចាំ
  - ផ្សេងៗទៀត
- (ដូចមានឧបសម្ព័ន្ធ ក២ ជូនភ្ជាប់)

**សៀវភៅលោះទ្រព្យបញ្ចាំ ៖**

- លេខរៀង
  - លេខរៀងនៃកិច្ចសន្យាទ្រព្យបញ្ចាំ
  - ឈ្មោះអ្នកលោះទ្រព្យបញ្ចាំ
  - អាសយដ្ឋានអ្នកលោះទ្រព្យបញ្ចាំ
  - ឈ្មោះទ្រព្យបញ្ចាំដែលត្រូវលោះ
  - កាលបរិច្ឆេទដាក់ទ្រព្យបញ្ចាំ
  - កាលបរិច្ឆេទលោះទ្រព្យបញ្ចាំ
  - ចំនួនប្រាក់កម្ចីដែលបានទូទាត់
  - ថ្លៃសេវាផ្សេងៗដែលបានបង់
- (ដូចមានឧបសម្ព័ន្ធ ក៣ ជូនភ្ជាប់)

**សៀវភៅកត់ត្រាការ ទិញ-លក់ទ្រព្យបញ្ចាំ ៖**

- លេខរៀង
  - លេខរៀងនៃកិច្ចសន្យាបញ្ចាំ
  - កាលបរិច្ឆេទទិញ ឬលក់ទ្រព្យបញ្ចាំ
  - ការបរិយាយទ្រព្យបញ្ចាំ
  - តំលៃទិញ ឬលក់ទ្រព្យបញ្ចាំ
  - ឈ្មោះ អាស័យដ្ឋាន និងស្នាមមេដៃ ឬហត្ថលេខាអ្នកទិញ ឬលក់ទ្រព្យបញ្ចាំ
- (ដូចមានឧបសម្ព័ន្ធ ក៤ និង ក៥ ជូនភ្ជាប់)

**វិក័យបត្រ ទិញ-លក់ទ្រព្យបញ្ចាំ**

- លេខរៀង
  - កាលបរិច្ឆេទទិញ-លក់ទ្រព្យបញ្ចាំ
  - ឈ្មោះអតិថិជន
  - អត្តសញ្ញាណបណ្ណ
  - អាសយដ្ឋានបច្ចុប្បន្នអ្នកទិញទ្រព្យបញ្ចាំ និងលេខទូរស័ព្ទ
  - ការពិពណ៌នាទ្រព្យបញ្ចាំ
  - តម្លៃទិញ-លក់ទ្រព្យបញ្ចាំ
  - ហត្ថលេខាម្ចាស់ហាង ឬអតិថិជន
  - ផ្សេងៗ
- (ដូចមានឧបសម្ព័ន្ធ ក៦ និង ក៧ ជូនភ្ជាប់)

ក្រសួងសេដ្ឋកិច្ច និង ហិរញ្ញវត្ថុ  
នាយកដ្ឋានគ្រប់គ្រងរោងចក្រមធ្យមនិងទឹកដី  
បញ្ចាំ និងប្រតិបត្តិការដោយអនុប្បទាន

**ការចាត់ស្នាក់យីហោ**

ការរៀបចំរចនាស្នាក់យីហោរបស់សហគ្រាស ឬក្រុមហ៊ុនបញ្ចាំ ត្រូវកំណត់ ដូចខាងក្រោម៖

- ក្រុមហ៊ុន/សហគ្រាស ខ្នាតធំ ត្រូវរៀបចំរចនាស្នាក់យីហោស្ថិតក្រោមផ្ទៃពណ៌ទឹកមាស និងអក្សរពណ៌ទឹកប្រាក់។
- ក្រុមហ៊ុន/សហគ្រាស ខ្នាតមធ្យម ត្រូវរៀបចំរចនាស្នាក់យីហោស្ថិតក្រោមផ្ទៃពណ៌ទឹកប្រាក់ និងអក្សរពណ៌ខៀវ។
- ក្រុមហ៊ុន/សហគ្រាស ខ្នាតតូច ត្រូវរៀបចំរចនាស្នាក់យីហោស្ថិតក្រោមផ្ទៃពណ៌បៃតង និងអក្សរពណ៌ស។
- គំរូពណ៌ស្នាក់យីហោមានដាក់បង្ហាញនៅការិយាល័យគ្រប់គ្រងអាជីវកម្មបញ្ចាំ នៃអគ្គនាយកដ្ឋានឧស្សាហកម្មហិរញ្ញវត្ថុ នៃក្រសួងសេដ្ឋកិច្ច និងហិរញ្ញវត្ថុ។

**ប្រការ១១ ÷ ការបង្កើតសាខា**

អ្នកទទួលបញ្ចាំ និងទិញ-លក់ទ្រព្យបញ្ចាំអាចបង្កើតសាខាអាជីវកម្មទទួលបញ្ចាំ និងទិញ-លក់ ទ្រព្យ បញ្ចាំ បន្ថែមបាន លុះត្រាតែមានការអនុញ្ញាតជាមុនពីក្រសួង ហើយត្រូវសុំអាជ្ញាបណ្ណសំរាប់សាខាអាជីវកម្មដោយបំពេញលក្ខខណ្ឌមួយចំនួន ទៅតាមការកំណត់របស់ក្រសួង។

**ប្រការ១២ ÷ ការផ្ទេរអាជ្ញាបណ្ណ និងការផ្អាក ឬការបញ្ឈប់សកម្មភាពអាជីវកម្ម**

អាជ្ញាបណ្ណមិនអាចផ្ទេរទៅឱ្យអ្នកផ្សេងបានឡើយ ។ ក្នុងករណីផ្អាក ឬបញ្ឈប់សកម្មភាពអាជីវកម្មអ្នកកាន់អាជ្ញាបណ្ណ ត្រូវដាក់សំណើជាលាយលក្ខណ៍អក្សរ ដោយភ្ជាប់មកជាមួយនូវឯកសារពាក់ព័ន្ធ ព្រមទាំងបញ្ជាក់អំពីមូលហេតុអោយបាន ត្រឹមត្រូវមកក្រសួងក្នុងរយៈពេល ៣០ ថ្ងៃ (សាមសិបថ្ងៃ) មុនអាជីវកម្មត្រូវបានផ្អាក ឬបញ្ឈប់សកម្មភាពជាស្ថាពរ ។ ការសំរេចលើការផ្អាក ឬបញ្ឈប់សកម្មភាពអាជីវកម្មជាសិទ្ធិរបស់ក្រសួង។ ក្រោយពីបញ្ឈប់អាជីវកម្មហើយ អ្នកកាន់អាជ្ញាបណ្ណ ត្រូវប្រគល់អាជ្ញាបណ្ណនោះមកក្រសួងវិញ ។

ក្នុងករណីមិនបានជូនដំណឹងជាលាយលក្ខណ៍អក្សរមកក្រសួងជាមុនអំពីការផ្អាក ឬបិទអាជីវកម្មទេនោះចាត់ទុកថា សហគ្រាស ឬក្រុមហ៊ុនកំពុងដំណើរការអាជីវកម្មរបស់ខ្លួនជាធម្មតា ។

**ប្រការ១៣ ÷ ការផាកពិន័យ**

ក្រសួងនឹងធ្វើការផាកពិន័យដូចតទៅ ÷

- អ្នកទទួលបញ្ចាំ និងទិញ-លក់ទ្រព្យបញ្ចាំដែលធ្វើអាជីវកម្មគ្មានអាជ្ញាបណ្ណពីក្រសួង ត្រូវផាកពិន័យជាទឹកប្រាក់ ចំនួន ១០.០០០.០០០ រៀល (ដប់លានរៀល) ។ ក្នុងករណីនៅ តែបន្តធ្វើអាជីវកម្មដោយពុំព្រមមកដាក់ពាក្យស្នើសុំអាជ្ញាបណ្ណ នឹងត្រូវផាកពិន័យទ្វេដងគឺ ២០.០០០.០០០ រៀល (ម្ភៃលានរៀល) ។ ក្រោយពីទទួលបានការផាកពិន័យលើកទី ២ហើយ បើនៅតែចរចេស ដោយបន្តធ្វើអាជីវកម្មដោយគ្មានអាជ្ញាបណ្ណ ពីក្រសួងទៀតនឹងត្រូវប្រឈមទៅនឹងការបិទអាជីវកម្មជាបណ្តោះ អាសន្នរហូត ដល់មានអាជ្ញាបណ្ណ ត្រឹមត្រូវពីក្រសួងទើបអនុញ្ញាតអោយបន្តអាជីវកម្មបាន ។

- យឺតយ៉ាវក្នុងការបន្តអាជ្ញាបណ្ណត្រូវផាកពិន័យ៖

១.០០០.០០០ រៀល + ថ្លៃអាជ្ញាបណ្ណ សម្រាប់អាជីវកម្មមេ

ក្រសួងសេដ្ឋកិច្ច និង ហិរញ្ញវត្ថុ  
នាយកដ្ឋានគ្រប់គ្រងអាជីវកម្មរបបទទួល  
បញ្ចាំ និងប្រតិភោគដោយអនុប្បទាន



៥០០.០០០ រៀល + ថ្លៃអាជ្ញាបណ្ណ សម្រាប់សាខាអាជីវកម្ម  
 -ធ្វើអាជីវកម្មជាមួយអាជ្ញាបណ្ណចាស់ដែលអស់សុពលភាពត្រូវផាកពិន័យ:  
   ១០.០០០.០០០ រៀល + ថ្លៃអាជ្ញាបណ្ណ សម្រាប់អាជីវកម្មមេ  
   ៥.០០០.០០០ រៀល + ថ្លៃអាជ្ញាបណ្ណ សម្រាប់សាខាអាជីវកម្ម  
 -ធ្វើអាជីវកម្មខុសពីទីតាំងដែលបានបញ្ជាក់នៅលើអាជ្ញាបណ្ណត្រូវផាកពិន័យ ÷  
   ១០.០០០.០០០ រៀល សម្រាប់អាជីវកម្មមេ  
   ៥.០០០.០០០ រៀល សម្រាប់សាខាអាជីវកម្ម  
 -មិនគោរពតាមការណែនាំរបស់ក្រសួង ដោយផ្ទេរអាជ្ញាបណ្ណឱ្យ ទៅភាគីផ្សេងធ្វើអាជីវកម្មត្រូវ ផាកពិន័យ:

១០.០០០.០០០ រៀល សម្រាប់អាជីវកម្មមេ  
 ៥.០០០.០០០ រៀល សម្រាប់សាខាអាជីវកម្ម

-អ្នកកាន់អាជ្ញាបណ្ណនឹងត្រូវទទួលការផាកពិន័យជាទឹកប្រាក់ចំនួន ១.០០០.០០០ រៀល (មួយលានរៀល) រាល់ការប្រព្រឹត្តល្មើសលើ ០១ ចំណុច ក្នុងប្រការ ១០ នៃប្រកាសលេខ ០២៨ ចុះថ្ងៃទី ១២ ខែ មករា ឆ្នាំ ២០១០ ស្តីពីការផ្តល់អាជ្ញាបណ្ណអាជីវកម្មទទួលបញ្ចាំ និងទិញ-លក់ទ្រព្យបញ្ចាំ និងអាជីវកម្មទទួលប្រាតិភោគដោយអនុប្បទាន ។ មានន័យថាបើអ្នកកាន់អាជ្ញាបណ្ណ ប្រព្រឹត្តល្មើសលើ ០១ ចំណុច ក្នុងប្រការ ១០ នៃប្រកាសលេខ ០២៨ ចុះថ្ងៃទី ១២ ខែ មករា ឆ្នាំ ២០១០ នេះនឹងត្រូវទទួលការផាកពិន័យជាទឹកប្រាក់ចំនួន ១.០០០.០០០ រៀល (មួយលានរៀល) បើប្រព្រឹត្តល្មើសលើ ០២ ចំណុច នឹងត្រូវទទួលការផាកពិន័យជាទឹកប្រាក់ ចំនួន ២.០០០.០០០ រៀល (ពីរលានរៀល) ។

-អ្នកកាន់អាជ្ញាបណ្ណណាដែលផ្តល់ស្ថិតិ និង ព័ត៌មានក្នុងរបាយការណ៍មិនពិតផាកពិន័យចំនួន ១០.០០០.០០០ រៀល (ដប់លានរៀល) ។

-យឺតយ៉ាវក្នុងការផ្តល់របាយការណ៍ប្រចាំខែ ឬរបាយការណ៍ហិរញ្ញវត្ថុប្រចាំឆ្នាំ ដូចមានចែងក្នុងប្រការ ១៦ និងប្រការ ១៧ នៃសៀវភៅបន្ទុកនេះត្រូវផាកពិន័យចំនួន ១.០០០.០០០ រៀល (មួយលានរៀល) ក្នុងមួយខែ។

-អ្នកកាន់អាជ្ញាបណ្ណណាដែលប្រើប្រាស់កិច្ចសន្យា និងសៀវភៅប្រតិបត្តិការអាជីវកម្មទទួលបញ្ចាំ និងទិញ-លក់ ទ្រព្យបញ្ចាំ ដោយគ្មានប្រថាប់ត្រាពីការិយាល័យគ្រប់គ្រងអាជីវកម្មទទួលបញ្ចាំ នៃក្រសួងសេដ្ឋកិច្ច និងហិរញ្ញវត្ថុនឹងទទួលការផាកពិន័យចំនួន ១០.០០០.០០០ រៀល (ដប់លានរៀល) ។

អ្នកកាន់អាជ្ញាបណ្ណត្រូវបង់ប្រាក់ផាកពិន័យដូចមានចែងក្នុងចំណុចខាងលើ ទៅអគ្គនាយកដ្ឋានរតនាគារជាតិ ឬធនាគារជាតិនៃកម្ពុជាតាមដីកាអមដែលចេញដោយនាយកដ្ឋានគ្រប់គ្រងអាជីវកម្មអចលនវត្ថុ បញ្ចាំ និងប្រាតិភោគដោយអនុប្បទាន ។

ក្នុងករណីមិនព្រមបង់ថ្លៃផាកពិន័យដូចបានរៀបរាប់ខាងលើ ក្រសួងនឹងចាត់វិធានការទៅតាមផ្លូវច្បាប់ ជាធរមាន ។ ក្រៅពីការផាកពិន័យទៅតាមចំនួនទឹកប្រាក់ដូចមានបញ្ជាក់ខាងលើ អ្នកកាន់អាជ្ញាបណ្ណអាចប្រឈម នឹងការបញ្ឈប់អាជីវកម្មបណ្តោះអាសន្នរង់ចាំរហូតដល់មានការសំរេច ពីក្រសួងជាថ្មីទើបអាចបន្តអាជីវកម្មបាន ។ ក្នុងករណីនៅតែបន្តអាជីវកម្ម ដោយគ្មានការអនុញ្ញាតពីក្រសួងជាមុន ក្រសួងនឹងចាត់វិធានការទៅតាមផ្លូវច្បាប់ជាធរមាន។



**ប្រការ១៤ ÷ កាតព្វកិច្ចពន្ធលើអាជីវកម្ម**

អ្នកកាន់អាជ្ញាបណ្ណត្រូវបង់ពន្ធទៅអគ្គនាយកដ្ឋានរដ្ឋាករជាតិ ឬរដ្ឋាករជាតិនៃកម្ពុជា តាមការកំណត់របស់ក្រសួងសេដ្ឋកិច្ច និង ហិរញ្ញវត្ថុ។

**ប្រការ១៥ ÷ ការព្យួរ ឬដកហូតអាជ្ញាបណ្ណ**

ក្រសួងមានសិទ្ធិព្យួរ ឬដកហូតអាជ្ញាបណ្ណមកវិញ នៅពេលដែលអ្នកកាន់អាជ្ញាបណ្ណបានប្រព្រឹត្តដូចករណីណាមួយ ដូចមានចែងក្នុងប្រការ ១៣ នៃប្រកាសស្តីពីការផ្តល់អាជ្ញាបណ្ណអាជីវកម្មទទួលបញ្ចាំ និងទិញ-លក់ទ្រព្យបញ្ចាំ និងអាជីវកម្មទទួលប្រតិភោគដោយអនុប្បទាន និងមិនគោរព ឬមិនបានអនុវត្តតាមលក្ខខណ្ឌដូចមានចែងក្នុងប្រការ ១០ នៃប្រកាសស្តីពីការផ្តល់អាជ្ញាបណ្ណអាជីវកម្មបញ្ចាំ និងទិញ-លក់ទ្រព្យបញ្ចាំ និងអាជីវកម្មទទួលប្រតិភោគដោយអនុប្បទាន ។

**ប្រការ១៦ ÷ របាយការណ៍ប្រចាំខែ**

អ្នកកាន់អាជ្ញាបណ្ណត្រូវផ្តល់ស្ថិតិ និងរបាយការណ៍អាជីវកម្មប្រចាំខែមកក្រសួងមិនអោយលើសពី ១៥ថ្ងៃ (ដប់ប្រាំ ថ្ងៃ) នៃខែបន្ទាប់។ ស្ថិតិ និងរបាយការណ៍នេះត្រូវបញ្ជាក់ថាពិត និងត្រឹមត្រូវដោយអ្នកកាន់អាជ្ញាបណ្ណ (ឧបសម្ព័ន្ធជូនភ្ជាប់)។

**ប្រការ១៧ ÷ របាយការណ៍ហិរញ្ញវត្ថុប្រចាំឆ្នាំ**

ក្នុងរយៈពេល ០៣ខែ (បីខែ) ក្រោយពីបញ្ចប់ឆ្នាំនីមួយៗអ្នកកាន់អាជ្ញាបណ្ណត្រូវផ្តល់ឱ្យ ក្រសួងនូវរបាយការណ៍ ហិរញ្ញវត្ថុនៃឆ្នាំសារពើពន្ធក្នុងមក ។ ស្ថិតិ និងរបាយការណ៍នេះត្រូវបញ្ជាក់ថាពិត និងត្រឹមត្រូវដោយអ្នកកាន់អាជ្ញាបណ្ណ (ឧបសម្ព័ន្ធជូនភ្ជាប់)។

**ប្រការ១៨ ÷ ការត្រួតពិនិត្យបញ្ជី**

ក្រសួងអាចចាត់មន្ត្រីជំនាញដើម្បីចុះត្រួតពិនិត្យបញ្ជីគណនេយ្យ និងឯកសារផ្សេងៗទៀតដែលពាក់ព័ន្ធទៅនឹងការធ្វើអាជីវកម្មតាមការចាំបាច់ ។ អ្នកកាន់អាជ្ញាបណ្ណ ត្រូវធ្វើការសហការនិងបង្គុលកូណៈងាយស្រួលដល់មន្ត្រីរបស់ក្រសួងដើម្បីធ្វើការពិនិត្យបញ្ជីស្នាមនិងឯកសារផ្សេងៗ។ ក្នុងករណីចាំបាច់ក្រសួងមានសិទ្ធិជួលអ្នកឯកទេសផ្នែកគណនេយ្យអោយ ចូលរួមក្នុងកិច្ចប្រតិបត្តិការត្រួតពិនិត្យ និងមានសិទ្ធិថតចម្លងនូវឯកសារផ្សេងៗតាមតម្រូវការដើម្បីត្រួតពិនិត្យ ហើយចំពោះការចំណាយលើអ្នកឯកទេសផ្នែកគណនេយ្យ នេះជាបន្ទុករបស់អ្នកកាន់អាជ្ញាបណ្ណ។

**ប្រការ១៩ ÷ កាតព្វកិច្ចពន្ធដារ**

អ្នកកាន់អាជ្ញាបណ្ណត្រូវបំពេញកាតព្វកិច្ចពន្ធដារ ដូចមានចែងក្នុងច្បាប់សារពើពន្ធ នៃព្រះរាជាណាចក្រកម្ពុជា ។

**ប្រការ២០ ÷ សេចក្តីជូនដំណឹង**

ក្រសួងសេដ្ឋកិច្ច និង ហិរញ្ញវត្ថុ  
នាយកដ្ឋានគ្រប់គ្រងអាជីវកម្មអចលនវត្ថុ  
មណ្ឌល និងប្រតិភោគដោយអនុប្បទាន

សេចក្តីជូនដំណឹងណាមួយដែលចេញដោយក្រសួង និងចេញដោយអ្នកកាន់អាជ្ញាបណ្ណត្រូវធ្វើឡើងជា  
លាយលក្ខណ៍ អក្សរទៅកាន់អ្នកតំណាងស្របច្បាប់នៃភាគីពាក់ព័ន្ធដោយ៖ (១) ហុចជូនដល់ដៃ (២) ឬ តាម  
ប្រៃសណីយ៍ (៣) ឬទូរសារ ។ សេចក្តីជូនដំណឹងនេះចាត់ទុកថាបានទទួល៖ (១) ដោយមានបញ្ជាក់ ពេលវេលា  
នៃការទទួលប្រសិនបើផ្តល់ អោយដល់ដៃ (២) ចុះហត្ថលេខាទទួលបើជាអនុសិដ្ឋ ។

រាជធានីភ្នំពេញ ថ្ងៃទី.....ខែ.....ឆ្នាំ ២០១៦  
បានឃើញ និង គោរពជូន  
ឯកឧត្តមអគ្គនាយក នៃអគ្គនាយកដ្ឋានឧស្សាហកម្មហិរញ្ញវត្ថុ  
មេត្តាពិនិត្យ និងសម្រេច  
នាយកដ្ឋានគ្រប់គ្រងអាជីវកម្មអចលនវត្ថុ  
បញ្ជាក់ និងប្រាសិទ្ធភាពដោយអនុប្បនាន  
ប្រនាន

សៀវភៅបន្ទុកនេះ មានប្រសិទ្ធភាពអនុវត្តចាប់ពីថ្ងៃចុះ  
ហត្ថលេខានេះតទៅ ។  
រាជធានីភ្នំពេញ ថ្ងៃទី.....ខែ.....ឆ្នាំ ២០១៦  
បានឃើញ និង ឯកភាព  
រដ្ឋលេខាធិការ  
ក្រសួងសេដ្ឋកិច្ច និង ហិរញ្ញវត្ថុ

រាជធានីភ្នំពេញ ថ្ងៃទី.....ខែ.....ឆ្នាំ ២០១៦  
បានអាន និងយល់ព្រម  
អនុវត្តទាំងស្រុងតាមប្រការនីមួយៗនៃសៀវភៅបន្ទុកនេះ  
អ្នកដាក់ពាក្យស្នើសុំអាជ្ញាបណ្ណ

រាជធានីភ្នំពេញ ថ្ងៃទី.....ខែ.....ឆ្នាំ ២០១៦  
បានឃើញ និង គោរពជូន  
លោកជំទាវរដ្ឋលេខាធិការក្រសួងសេដ្ឋកិច្ច និង ហិរញ្ញវត្ថុ  
មេត្តាពិនិត្យ និង សម្រេច  
អគ្គនាយកដ្ឋានឧស្សាហកម្មហិរញ្ញវត្ថុ  
អគ្គនាយក